

امام فخر الدین رازی کی ایک نادر تصنیف

○ ===== محمد صغیر حسن نے معصومے

ابو عبد اللہ نیر ابو الفضل محمد بن عمر الرازی (المتوفی ۶۰۶ھ / ۱۲۰۹ء) جو امام رازی و فخر رازی جیسے القاب سے مشہور ہیں تاریخ اسلام میں ایک بڑی شخصیت کے مالک ہیں، بلکہ امام غزالیؒ کے بعد حجة الاسلامؒ کہلانے کے صحیح حق دار سمجھے جاتے ہیں۔ یہ اپنے زمانہ میں فلسفہ، کلام، تاریخ، تفسیر، حساب طبیعیات اور کیمیا و نجوم میں یگانہ عصر تھے۔ ابھی تک مستشرقین یا علمائے اسلام نے کما حقہ ان کے مؤلفات کی طرف توجہ نہیں کی ہے۔ ان کی سب سے مشہور تالیف تفسیر کبیر علماء میں مندرج ہے، اور اب بھی حلقہ تدریس میں ان کی شرح اشارات اور محصل کا نام لیا جاتا ہے۔ گویا بہت کم لوگ ایسے رہ گئے ہیں جو ان کتابوں کے مطالعہ کی زحمت گوارا کرتے ہیں۔ محصل کا پورا نام ”محصل افکار المنقذین والمتاخرین“ ہے جو درحقیقت فلسفہ و کلام کا پنچوڑ ہے۔

امام رازی اپنی خطابت، وعظ و علمی وقار کی بدولت شیخ الاسلام جیسے لقب سے ممتاز ہوئے۔ بڑے بڑے علماء، صوفیاء، قضاة، امراء اور شاہان وقت ان کے آگے زانوئے تلمذ تہہ کرنا فخر سمجھتے تھے۔ اشعری العقیدہ شافعی مسلک کے ایک علمی خاندان میں رے میں ۲۵ رمضان ۴۴۳ھ - ۵۰۵ھ میں پیدا ہوئے۔ اپنے والد ماجد ضیاء الدین عمر مشہور خطیب رے سے ابتدائی تعلیم پائی۔ یہی وجہ ہے کہ ابن خطیب الرے کے لقب سے بھی یاد کئے جاتے ہیں۔ والد کے انتقال کے بعد ایک مدت تک کمال سمنانی (برولیتہ معانی) سے علم حاصل کرتے رہے اور پھر المجد الجلی سے فلسفہ و کلام ایک زمانے تک پڑھتے رہے۔ کہا جاتا ہے کہ امام الحرمین کی التأمل فی اصول الدین کے پورے حافظ تھے اور فقہ و اصول میں ان کے اساتذہ کرام امام شافعیؒ پر اور کلام و عقائد میں امام ابو الحسن اشعریؒ پر مشتمل ہوتا ہے۔

فلسفہ، کلام اور علوم اسلامیہ کی تفصیل کے بعد امام رازی نے بخارا، خوارزم اور ماوراء النہر کا سفر ان مقامات کے علماء سے علمی مناظروں اور بحثوں میں اپنی قوت حافظہ، زورِ خطابت اور زورِ بیان کا سنوایا، مگر عافیت اسی میں دیکھی کہ ان مقامات سے خاموشی کے ساتھ گزر جائیں۔

امام رازی کا ابتدائی زمانہ نہایت عسرت و تنگدستی میں گزرا تھا یہاں تک کہ حسب بیان القفطیؒ کے ایک مدرسہ کے قیام کے زمانے میں بیمار پڑے تو ان کی زلوں حالی دیکھ کر ان کے دوستوں نے اپنے دوستوں سے زکوٰۃ کی رقم جمع کر کے ان کی پریشانی حالی دور کی۔

حسب بیان ابن خلکانؒ خوارزم سے امام رازی رے واپس آئے اور ایک بڑے مال دار طبیب کے گھر قیام کیا۔ کہتے ہیں کہ اس طبیب کی دو بیٹیوں سے امام نے اپنے دو بیٹوں کی شادی کر دی۔ طبیب بہتر پر تھا۔ شادی کے بعد ہی قضا کر گیا اور ساری دولت امام کے تصرف میں آئی۔ بظاہر اس واقعے کی راحت مہووم ہے، اس لئے کہ اگر تعلیم کے بعد رے کی واپسی کا ذکر ہے تو اس وقت تک خود امام کی شادی خاندان کا پتہ نہیں لگتا، اور اگر رے کی اس واپسی سے شہر ہرات میں بلوے کے بعد رے آنا سمجھا جائے، تو وقت امام صاحب کی فراوانی کا حال سب کو معلوم ہے اور طبیب کی دولت سے ان کی دولت بامضافہ کوئی حقیقت نہیں رکھتا، پھر خود ان کے بچے اس قابل ہو چکے تھے کہ اپنی مرضی سے اس دولت کو تصرف میں لاتے، اس لئے امام بڑکوں کی دولت کی طرف آنکھ اٹھا کر بھی نہ دیکھ سکتے تھے۔ بنابرین القفطی کا بیان قرین قیاس ہے کہ بخارا سے امام نے خراسان کا سفر کیا، جہاں وہ خوارزم شاہ محمد بن تحش سے وابستہ ہوئے۔ اس شاہ نے ان کی بڑی آؤ بھگت کی اور بڑے اعزاز کے ساتھ انعام و اکرام سے مالا مال کر دیا۔

امام رازی کی دولت کی فراوانی کا اندازہ اس واقعہ سے لگایا جاسکتا ہے کہ خراسان سے جب ہرات و غزنی کا قصد کیا تو ان سے دوستانہ تعلقات کی بنا پر سلطان شہاب الدین غوری نے اپنی کسی مہم کے لئے روپے کی ضرورت کا اظہار کیا کہ امام نے اپنی ساری دولت ان کے آگے لاکر رکھ دی۔ سلطان نے اپنے غزنی کے قیام میں بڑے شکریہ کے ساتھ یہ رقم مع مزید انعام و اکرام کے امام کے حوالے کر دی۔ اسی طرح دوسرے حکمرانوں کی مدد بھی فرمایا کرتے تھے۔ یہ ایسی مثال ہے جس کی نظیر تاریخ اقوام عالم میں مشکل سے ملتی ہے۔

کرامیہ، باطنیہ اور خیالہ کے ساتھ ان کے مناظرے نے بڑی شدت اختیار کی۔ یہاں تک کہ ان کے فتنے سے مجبور ہو کر امام صاحب کو ہرات چھوڑنا پڑا۔ حاکم شہر کو فوج کی مدد سے امن و امان قائم کرنا پڑا۔ جب

امام صاحب رے پیچے لو ان کے وعظ و علمی مجلسوں سے ان کے اعزاز میں چار چاند لک گئے۔ اب تک ابن الخطیب کے نام سے شہرت رکھتے تھے، مگر رے کی مجلسوں کے بعد ”خطیب رے“ کے لقب سے چار دانگ عالم میں مشہور ہوئے۔

ہرات سے کرامیہ کے استیصال کے بعد سلطان خوارزم شاہ نے پھر ان کو ہرات بلوایا اور بڑے تنزک و احتشام کے ساتھ امام صاحب کا استقبال کیا۔ امام صاحب بڑی شان و شوکت سے شیخ الاسلام کے لقب کے ساتھ ہرات میں جلوہ افروز ہوئے۔ ایسی شان و شوکت کسی دوسرے شیخ الاسلام کو کبھی نہ میسر ہوئی۔ حاکم شہر حسین کارل اعیان شہر کے ساتھ امام صاحب کو استقبال کر کے ایک بڑے جلوس میں ایوان شاہی تک لائے۔ اولین روز امام صاحب نے جامع مسجد میں درس دیا، ایک خاص منبر ان کے لئے رکھا گیا۔ ان کے ترکی غلام اپنی کمر سے تلواریں لگائے دو رو یا کھڑے تھے۔ دائیں بائیں اعیان و امراء شہر اپنی نشستوں پر جاگزیں تھے، ایک بڑا جم غفیر خاموشی کے ساتھ جمع تھا۔ سلطان شہاب الدین غوری کے بھتیجے سلطان محمود مجلس میں امام صاحب کے قریب ہی رونق افروز تھے۔ اب امام صاحب نے اپنی تقریر شروع کی، لوگ ہمہ تن گوش برآواز تھے۔ اسی طرح خوارزم شاہ میں ایک بڑے مجمع میں جب وعظ فرما رہے تھے تو اثناء وعظ میں ایک مہوتری کسی شکاری پرندے سے بچتی ہوئی سیدھی امام صاحب کی گود میں آگری۔ مجمع دیکھ کر شکاری پرندہ کسی طرف نکل گیا، ان کے شاگرد ابن عنین (محمد بن نصر اللہ بن الحسین بن عنین دمشقی المتوفی ۵۴۹ھ) نے فی البدیہہ یہ شعر پڑھا:-

جاءت سليمان الزمان حمامة والموت يلعب من جناحي خاطف
من نبال الورقاء ان محلكم حرماً وانك ملجأ للخائف

”سليمان زمانہ کے پاس کبوتری آئی بحالیکہ موت ایک اچکنے والے کے بازوؤں سے چمک رہی تھی۔ اس چڑیا کو کس نے خبر کر دی کہ آپ کا محل حرم ہے اور آپ خوفزدہ کے لئے ملجأ و ماویٰ ہیں۔“
یہ حقیقت ہے کہ امام کے جاہ و منصب اور علمی برتری نے بہتوں کو دشمن بنالیا۔ مورخین نے طرح طرح کی باتیں لکھی ہیں، اور عجیب عجیب الزامات ان پر لگائے گئے ہیں۔ ان کے معاصر ابو شامہ دمشقی نے یہاں تک لکھا ہے کہ نعوذ باللہ، حضرت رسالت مآب صلی اللہ علیہ وسلم کے ساتھ بھی گستاخی سے باز نہ آتے تھے۔ چنانچہ اپنی تقریروں میں کہتے ”قال محمد النازي و يقول محمد الرازي“ (محمد عربی)

نے فرمایا اور اب محمد رازی کہتا ہے)۔ مگر ان کی تصنیفات ایسی یا وہ کوئی سے بالکل پاک و میرا ہیں خود یہ نادر تصنیف جس کا تعارف اس وقت مقصود ہے اس بات کی شہادت پیش کرتی ہے کہ جب بھی حضرت رسالت مآب صلی اللہ علیہ وسلم کا ذکر آتا ہے لکھتے ہیں :- ”قال صاحب الشريعة“ یا ”قال صاحب الشرع“ یا ”قال علیہ السلام“

اسی طرح امام ابن تیمیہ جو برابر اپنے رسائل میں امام رازی کے اقوال و تفسیر کی دھجیاں اڑانے میں دریغ نہیں کرتے، بطور حجت بیان کرتے ہیں کہ خود امام رازی نے اعتراف کیا ہے کہ عقلیات میں میں نے فضول وقت ضائع کیا اور طرق کلامیہ میں مفت وقت گنوا یا، حقیقی علوم قرآن پاک میں ہیں اور ان کے سمجھنے میں حقیقی علم مضمر ہے۔

یہی علامہ ابن تیمیہ ہیں جو امام رازی کی تفسیر کے متعلق فرماتے ہیں :-
 ”فيه كل شئ الا التفسير“ ان کی تفسیر میں تفسیر کے سوا سب کچھ ہے۔ اس سخت ناقدانہ کلمے کو سن کر سنجیدہ اور حق پسند و منصف مزاج علماء سے نہ رہا گیا اور قاضی القضاة ابو الحسن علی السبکی نے فرمایا:
 ”ما الا مر كذا ائمان فيه مع التفسير كل شئ“۔ ”مہنہ بات ایسی نہیں ہے، حقیقت یہ ہے کہ امام رازی کی تفسیر میں تفسیر کے ساتھ سب کچھ ہے۔“

شیخ صلاح الدین الصفدی کا بیان ہے کہ میں نے امام رازی کی محصل کی پشت پر دیکھا کہ کسی اہل علم دوست نے بطور نقد و تبصرہ یہ دو شعر لکھ دیئے تھے :-

محصل في اصول الدين حاصله من بعد تحصيله اصل بلادين

بمى الضلالت والشك المبين وما فيه فاكثرة وحى الشياطين

• محصل اصول دین میں ہے جس کا حاصل اس کے پڑھنے کے بعد اصل بغیر دین کے ہے، مگر اہیوں

کا بحر اور واضح شکوک سے پُر ہے اور اس میں جو کچھ ہے شیطانوں کی وحی ہے۔“

میں نے برجستہ ان دونوں شعروں کے نیچے لکھا :-

عميت عن فهم ما صنبت مسائله ونورها قد تجلى بالبراهين

فلمت عجز الى التقليد وهو متي حقت لم تلق امرا غير مظنون

والناس اعداء ما لم يعرفوه فلا بدع اذا قلت ذا وحى الشياطين

”محصل جن مسائل پر مشتمل ہے تم ان کے سمجھنے سے قاصر رہے حالانکہ ان مسائل کی روشنی براہیہ سے اٹھی ہے، عاجز آ کر تم تعلید کی طرف جھکے جب تم تحقیق کرو تو کوئی بات بغیر ظنی نہیں رہتی۔ لوگ باتوں کے دشمن ہیں جن کو وہ نہیں جانتے، اس لئے کوئی نئی بات نہیں کہ تم کہتے ہو کہ یہ شیاطین کی وحی ہے۔ امام رازی کے حین حیات جو بھی الزامات تراشے گئے ان سب کے حجاب میں خود ان کی وصیت کافی، اپنی موت سے پیشتر انھوں نے اپنی وصیت لکھوائی جس میں انھوں نے اپنے کو سارے مہتانوں سے ی کیا اور آخر میں اعلان کرتے ہیں :-

”وان دینی الاسلام ومنا بعة محمّد و صحبه وآله وعليه وعليهما السلام وان دأبی والقرآن العظیم وامامی السنة وعليهما المعول۔“ ”بے شک میرا دین اسلام ہے اور نرت محمدؐ ان کے اصحاب اور آل کی متابعت ہے، اور ان پر اور ان سب لوگوں پر سلام ہو اور بے شک ا طریقہ قرآن عظیم ہے اور میرا امام و مقتدا سنت ہے اور انہیں دونوں پر میرا بھروسہ ہے۔“ امام رازی علوم ظاہری کے ساتھ علم باطن و تصوف میں بھی یگانہ روزگار تھے اور شیخ نجم الدین بری سے فیض باطنی حاصل کیا تھا، امام رازی اپنے علوم میں منفرد تھے۔

ان کی تصنیفات کی تعداد اچھی خاصی ہے ابن الساعی کے بیان کے مطابق مجموعی تعداد دو سو سے بالائے۔ اکثر کتابیں خود ان کی حیات میں لوگوں میں مقبول ہوئیں اور لوگ شوق سے ان کا مطالعہ کرنے لگے، ابن ابی اصبیعہ نے اپنی طبقات میں اڑسٹھ کتابوں کا ذکر کیا ہے اور ان کی کتاب اعتقادات فرق المسلمین والمشرکین کی تحقیق کرنے والے نے چھوٹی بڑی ترانزے مولفات گنوائی ہیں، ان کی بہت سی تصنیفات مختلف حکمرانوں اور بادشاہوں کے نام معنون ہیں، کیونکہ ان کی منہ رانش پر وہ کتابیں لکھی گئی تھیں۔ ان کی آخری تصنیف ان کی تفسیر ہے، جو مصر سے آٹھ ضخیم جلدوں میں بار بار چھپ کر لوگوں تک پہنچی ہے۔

علوم کے متعلق ان کا نظریہ جیسا کہ تفسیر (جلد ۴ ص ۱۳۴) اور دوسرے بعض رسائل میں ذکر کیا ہے یہ تھا کہ علوم نظری ہیں یا عملی۔ نظری علوم میں سب سے اشراف اور کامل ترین اللہ تعالیٰ کی ذات صفات افعال اسماء و احکام کی معرفت ہے۔ اور یہ علوم بھی اس کتاب (قرآن پاک) سے زیادہ اکمل و اشراف کہیں نہیں ملتے، علوم عملی سے مقصود یا تو اعمال جوارح ہیں یا اعمال قلوب۔ اول کا نام اخلاق کی پاکیزگی و

ہارت ہے اور دوسرے کا نام تزکیۃ نفس۔ ان دونوں علوم کو بھی اس کتاب سے بہتر طور پر کسی دوسری جگہ
 پایا سکتے۔ پھر یہ اللہ تعالیٰ کی سنت جاری ہے کہ جو اس کتاب سے بحث کرتا ہے اور اس کے ساتھ لگا رہتا ہے
 کو دنیا کی عزت اور آخرت کی سعادت حاصل ہوتی ہے۔“

اب النفس والروح نے اس مضمون کا اصل مقصد امام فخر الدین رازی کی تصنیف
 ”کتاب النفس والروح“ کا تعارف ہے۔ آکسفورڈ کے

نئے قیام میں (اکتوبر ۱۹۵۰ء تا اگست ۱۹۵۲ء) بوڈلین لائبریری کے بعض نوادرات کے دیکھنے کا
 نعمہ میسر ہوا، ان نوادرات میں امام رازی کی کتاب النفس والروح نظر آئی یہ عربی مخطوط نمبر ہنٹ ۵۳۴
 (Ar. MS. NO HUNT 53)۔ شیخ الرئیس ابن سینا کی کتاب النجاة
 کے نسخہ کے ساتھ مجلد ہے۔ کتاب النجاة کا یہ نسخہ نہایت صاف
 نسخہ اور بے حد قدیم ہے۔ اس کی کتابت کی تاریخ ۳۶۶ھ درج ہے۔ امام رازی کی کتاب کا خط
 گانہ ہے اور آٹھویں نویں صدی ہجری کا خط معلوم ہوتا ہے۔ یہ کتاب اوراق ”۲۵۷ الف-۲۹۵ ب“
 قلم ہے۔ اس حصہ میں کہیں تاریخ کتابت درج نہیں، روشنائی بھی کی ہے اور یہ حصہ کرم خوردہ بھی
 ، کاتب نے کتابت کے بعد اپنے نسخے کی صحت کے لئے مقابلہ کیا ہے اور چھوٹے ہوئے الفاظ کو جا بجا
 اشی میں درج کیا ہے۔ اولین صفحہ (۲۵۷ الف) پر حلی حروف میں کتاب النفس والروح وشرح
 اھدا“ لکھا ہوا ہے۔ پھر کچھ فاصلے پر وسط میں چند سطروں میں باریک حروف میں محتویات کی فہرست درج ہے
 چونکہ راقم الحروف ان دنوں ابن باجہ کی کتاب النفس کی تحقیق میں مصروف تھا اور علامہ ابن القیم کی
 ب الروح نیز ابن رشد کی کتاب النفس وغیرہ کی ورق گردانی مکرر کر رہا تھا، اس لئے فطری
 کتاب کے مطالعہ کا شوق ہوا، البتہ چند اوراق کے مطالعے کے بعد یہ واضح ہو گیا کہ اس کتاب
 زوری طور پر ابن باجہ کی کتاب النفس کی تحقیق میں مدد نہیں مل سکتی، اس لئے اس وقت اس
 مجھے سے تو درگزر البتہ امام رازی کی نسبت سے اس کی اہمیت دماغ میں جا گزیر رہی۔

اتفاق کہیے یا سوء اتفاق کہ ابن باجہ کی کتاب النفس کی تحقیق میں نے اس امید پر شروع کی
 مین کا نسخہ جس کو ایلوڈٹ نے (AHLWARDT : NO. 5060) اپنی فہرست میں ذکر

بعض رسائل (رسالة النبات - رسالة الوجود - رسالة الاضال) کے نشر کرنے میں استعمال کیا تھا، مجھ کو بھی مل جائے گا۔ اور اس طرح کام آسان ہو جائے گا، مگر آخری جنگ عظیم کے دوران اس لائبریری کی بہت سی کتابیں مختلف جگہوں میں بغرض حفاظت منتقل کر دی گئیں اور ان کے ساتھ اس کا نسخہ بھی کہیں بھیج دیا گیا اور باوجود کوششوں کے اس کا پتہ نہیں چلا۔ اس زمانے میں کام کی دشواری کے خیال سے یہی خواہ پر و فیروں کا خیال ہوا کہ اپنی تحقیق کے لئے کسی دوسری کتاب کا انتخاب کروں، اس وقت امام رازی ہی کی کتاب النفس والروح کو ذہن میں رکھا تھا، پھر مہمت کے ساتھ جب دشواریوں کے حل کے طریقے منکشف ہو گئے تو اس کی نوبت نہ آئی کہ دوسری کتاب منتخب کرتا۔

اسی اثناء میں استاذی مرحوم مولوی عبد السبحان ایم اے (علیگ بی، لیٹ (آکسفورڈ) (لیکچرار ڈھاکہ یونیورسٹی) نے خواہش ظاہر کی کہ کوئی اچھی نادر کتاب ہوتی اور اس کا انگریزی میں ترجمہ کرتا تو خوب ہوتا۔ چونکہ علم کلام ان کا مضمون تھا اس مخطوط کا فوٹو ان کی خدمت میں بطور ہدیہ پیش کیا گیا البتہ تصویب صاف نہ آنے کی وجہ سے انگلستان سے مراجعت کے چند سالوں بعد انہوں نے مجھے دیا کہ نقل کر کے پیش کروں۔ ۱۹۵۰ء میں حرکت قلب بند ہو جانے سے ان کا انتقال ہو گیا اور یہ مخطوط جوں کا توں پڑا رہا۔

۱۹۶۳ء کے اواخر میں مرکزی ادارہ تحقیقات اسلامی کراچی میں تقرری کے بعد منجملہ دوسرے کاموں کے اس کتاب کی تحقیق و ترجمہ کا خیال ہوا۔ مجد اللہ ۱۹۶۵ء میں اس کا ترجمہ اور ایڈیشن اختتام کو پہنچا عربی حصہ طبع ہو کر شائع ہو چکا ہے البتہ انگریزی حصہ مع مقدمہ حواشی پریس میں ہے اور معتد بہ حصہ ادارہ تحقیقات اسلامی اسلام آباد کے انتہام سے چھپ چکا ہے، جو بہت جلد، انشاء اللہ نشر و اشاعت کی منزل سے درگزرے گا اس مخطوط کے نظر آنے پر امام رازی کی تصانیف کی فہرستوں میں تلاش کے بعد حاجی خلیفہ کی ذیل کی عبارت نظر آئی: و صنف الامام فخر الدین محمد بن عمر الرازی کتابا فی النفس والروح لمحہ محمد العلائی و رتب علی اقتام۔

”نفس و روح کے موضوع پر امام فخر الدین محمد بن عمر رازی نے ایک کتاب لکھی، جس کی تلخیص میں نے کی اور اس کو چند قسموں میں مرتب کیا“

دوسرے مؤرخین نے ان کے مولات میں کتاب الاخلاق اور کتاب النفس کا ذکر کیا ہے۔ فہرستوں میں کتاب الاخلاق کا کھوج نہیں ملتا۔

معہد المخطوطات جامعة الدول العربیہ، قاہرہ میں امام رازی کی طرف دو رسالے کتاب النفس کے نام سے منسوب ملے، ایک کا وجود وائیکان (روم) میں دوسرے کا وجود دارالکتب المصریہ میں بتایا گیا ہے، دارالکتب المصریہ کے رسالے کا اعتبار اس وجہ سے نہ آیا کہ وہ صرف دس اوراق میں ہے، جب اس کا فوٹو آیا تو ظاہر ہوا کہ وہ کتاب النفس للارسطو پر ابن سینا کے حواشی و تعلیقات تھے جن کو عبدالرحمن بدوی نے ارسطو عند العرب میں شائع کر دیا ہے۔ یہ بھی ہو سکتا ہے کہ ہمارے پاس غلط ماتمکرو فلم آگیا ہے۔

(معہد المخطوطات لفظاً دسید ص ۲۱۸ نمبر ۱۸۱ مخطوط البلدیہ ۳۳۳۶ - ۱۰۰۱۰)

وائیکان کا رسالہ بھی ہمارے پیش نظر ہے اور یہ امام رازی کے بہت بعد کی تالیف ہے، ذیل کی عبارت خود شاہد ہے کہ یہ رسالہ امام رازی کے فلم سے نہیں ہو سکتا۔

(الورقة ۳ و) "..... الثاني انه (الروح) جوهر لطيف نوراني مدرك الجزئيات و الكليات حاصل في البدن متصرف فيه غني عن الاغتناء برئ عن الحمل والنماء وهذا اغتيل فخر الدين الرازي وشمس الدين السمرقندي من العلماء المتأخرين"

عبارت بالا میں "فخر الدین رازی اور شمس الدین سمرقندی کا پسندیدہ" کہ اس بات کی دلیل ہے کہ اس کتاب کی تالیف ان دونوں حضرات کے عہد کے بعد ہوئی۔ اس کتاب میں کل اٹھارہ اوراق ہیں اولین ورق کے دوسرے صفحے پر کتاب کا نام اس طرح مرقوم ہے :-

"فيه رسالة في الروح والنفس" (اس میں روح و نفس کے بارے میں ایک رسالہ ہے) مصنف کا نام کہیں مذکور نہیں اولین ورق کے دوسرے صفحے میں کتاب کی ابتدائی سطریں صاف بتاتی ہیں کہ مصنف اہل سنت والجماعت سے تعلق رکھتا ہے اور متکلمان فوق رکھتا ہے اور تعصب سے آزاد ہے: بسم الله الرحمن الرحيم وبه نستعين

"الحمد لله رب العالمين وصلى الله على محمد خاتم النبيين وعلى آله وصحبه من الانبياء والمهاجرين اما بعد فهذه رسالة مشتملة على فوائد جلية من بيان ماهية الروح والحياة النفس والعقل واقسامها وآدابها وهي مرتبة على فصلين وستة عشر رجاء والله الموفق للصواب، الفصل الاول في الروح : فيه عشرة ابحاث : الخ -

ظاہر ہے کہ یہ کتاب بھی مختلف ہے اور اس کی نسبت امام رازی کی طرف صحیح نہیں۔ اس کا ذکر

ایٹالین مستشرق لیوی دل ویدہ (LEVI DELLA VIDA) نے خزائن واتیکان کے مخطوطات کی فہرست میں کیا ہے جس کا نمبر ۲۹۹ (VAT ARABO 2۹۹) اور اوراق ۱۰۸-۱۲۴ پر مشتمل ہے۔ سب سے عجیب بات یہ ہے کہ بروکلیمان نے امام کا ذکر کیا ہے۔ مگر وہ اس کتاب کا ذکر کہیں نہیں کرتا، ان کے دور رسالوں کا جو نفس سے متعلق ہیں، حوالہ دیتا ہے۔ ایک رسالہ فی النفس "اسکندریہ کے کتب خانے میں ہے، جس کا نمبر الفنون ۵۵ ہے اور مجموعہ میں پانچواں رسالہ ہے۔ دوسرا "رسالہ فی النفس و تحقیق زیارۃ القبور" استامبول میں الفاتح کے کتب خانے میں نمبر ۵۴۶ ہے اور مجموعہ میں چوتھا رسالہ ہے مگر یہ دونوں رسالے حجم کے لحاظ سے، ظاہر ہے کہ مختلف ہیں۔ واللہ اعلم بالصواب۔

(C. BROCKELMANN: GESCHICHTE DER ARABISCHEN LITTERATUR, I. P. 507, S. I. P. 923.)

امام رازی کی کتاب النفس والروح کی عبارت سے ظاہر ہوتا ہے کہ اس کی نسبت امام صاحب کی طرف بالکل صحیح ہے کتاب کی شرح میں کچھ مترادف عبارتیں تفسیر اور دوسری کتابوں سے نقل کر دی گئی ہیں جن سے ان کی تصنیف ہونے میں کوئی شبہ کی گنجائش باقی نہیں رہتی۔

البتہ اس کتاب کے ابتدائی جملوں سے ظاہر ہوتا ہے کہ یہ کتاب درحقیقت علم الاخلاق سے بحث کرتی ہے یوں تو نفس و روح کی بحثیں آجاتی ہیں مگر خود ان کے الفاظ یہ ہیں: "أما بعد فهذا الكتاب في علم الاخلاق، مرتب على المنهج البرهاني اليقيني لأعلى الطرق الخطابية الاجتماعية، نسأل الله أن يجعله سبباً للنفع العظيم في الدارين والسعادة في المنزلة".

اس عبارت سے عیاں ہے کہ اس کتاب کو کتاب الاخلاق کہنا زیادہ موزوں ہے۔ اس کتاب کے مضامین دو حصوں میں منقسم ہیں: قسم اول میں علم الاخلاق کے اصول کلیہ سے بحث کی گئی ہے اور اس میں بارہ فصلیں ہیں۔

پہلی دو فصلوں میں مراتب موجودات میں انسان کے مرتبے سے بحث کی گئی ہے، تیسری فصل میں الروح البشري کے مراتب بیان کئے گئے ہیں، چوتھی فصل میں جوہر نفس کی ماہیت سے بحث ہے۔ پانچویں فصل میں کتاب الہی کی روشنی میں یہ ثابت کیا گیا ہے کہ نفس غیر جسد ہے۔ چھٹی فصل میں یہ بیان کیا گیا ہے کہ جوہر نفس کا تعلق قلب سے ہے اور پھر جالینوس اور اصحاب ارسطو کے اس نظریے سے بحث ہے

ب کا منصب کیا ہے ؟ جالبینوس کا نظریہ ہے کہ اعصاب کا منصب دماغ ہے ، اور ارسطو طالیسی حکماء
ہے کہ اعصاب کا منصب قلب ہے دماغ نہیں۔ جانیوں کی دلیلوں کی وضاحت کی گئی ہے ، جن کی
اس شرح و بسط کے ساتھ دوسری متعلقہ کتابوں میں نظر سے نہیں گزری۔

اتویں فصل میں قولائے نفس کی تشریح ہے ، آٹھویں میں الفاظ نفس ، عقل ، روح اور قلب کی
ہے۔ نویں فصل میں قولائے نفس کو جو نسبت جوہر نفس کے ساتھ ہے اس کی وضاحت کی گئی ہے۔
سویں فصل میں نفس ناطقہ ، گیارھویں میں لذات عقلیہ ، اور بارھویں میں لذات حسیہ کے تفصیلات
دئے گئے ہیں۔

سری قسم میں خواہش نفسانی (شہوت) کے متعلقات کے علاج سے بحث کی گئی ہے۔ یہ چند فصلوں
ہے جن کے مضامین حب مال ، اکتساب سعادت روحانیہ توسط المال ، حرص و بخل ، علاج بخل ،
بخل وجود ، جاہ ، علاج حب جاہ ، ریا ، علاج ریا اور طاعات پر مشتمل ہیں۔

چھ کائنات کی تقسیم امام رازی نے فلاسفہ اسلام کے طریقے پر کی ہے مگر اخلاقی نظریوں کی تشریح
می تعلیمات کا عنصر غالب ہے۔ یہ ایک پچھے مسلمان کی طرح قرآن پاک و احادیث نبویہ سے
کچھ اخذ کرتے ہیں۔

اخلاقی مسائل کی تشریح و توضیح میں علاوہ دوسرے یونانی اور مسلمان مصنفین کی کتابوں کے انھوں
ن طور پر امام غزالی کی احیاء علوم دین سے استفادہ کیا ہے۔

حقیقت ہے اور اس پر سب کا اتفاق ہے کہ مسلمانوں نے یونانی ، ہندوستانی اور ایرانی علوم کا مطالعہ
ہیشہ اس بات کے کوشاں رہے کہ ان علوم میں اپنے اساتذہ سے گوئے سبقت لے جائیں۔ یونانی علوم
درک فی الحقیقت بہت وسیع تھا اور پچھلے تو ان کے کارنامے انہیں علوم میں سب سے زیادہ
اگر ہم رسائل اخوان الصفا ، یعقوب الکندی ، الفارابی ، ابن سینا ، ابن باجہ ، ابن طفیل ، ابن رشد
اور مغرب میں ان کے متبعین کی تصنیفات کا ناقدانہ مطالعہ کریں تو اس دعویٰ کی شہادت مل جاتی
مسلمانوں نے بڑی کامیابی کے ساتھ ان اجنبی علوم کو اپنے اسلامی سانچے میں ڈھال دیا۔ انھوں نے
، کے علمی اور فلسفیانہ اصلاحات و عبارات ہی سے کام نہیں لیا ، بلکہ اپنے اسلامی افکار و خیالات
رکے لئے انھوں نے ان کے دقیق و نامانوس اصطلاحات کو اسلامی اصطلاحات و عبارات کے

بچے میں منتقل کر لیا۔

چونکہ امام رازی کو اپنے زمانے کے مختلف انخیاں اور مختلف المذاہب لوگوں کا مقابلہ کرنا پڑا۔ اس انھوں نے معتزلہ، باطنیہ کرامیہ اور خنابلہ کے بعض نظریات کا رد بڑی سختی سے بیان کیا ہے۔ ان زورِ بیان، قوتِ خطابت اور دلچسپ منطقی پیرایہ بیان سے بہت سے لوگ تائب ہو کر اہل سنت والجماعت میں شامل ہو گئے اور اپنی تحریروں نیز تقریروں سے عالم اسلام میں نہلکہ مچا دیا۔ ان کی کتابیں ان کے حیاتِ مقبول عام ہوئیں اور غزنی، خوارزم شاہ، رے، دمشق نیز دوسرے مشہور شہروں کے جس میں داخل نصاب ہوئیں۔

ان کی کتابیں سلاستِ بیان، زورِ دلائل، معقول و منقول براہین کی وجہ سے متقدمین اور خصوصاً غزالی کی کتابوں کے مقابلے میں زیادہ پسند کی جانے لگیں۔ ان میں اسلامی یورپو مانی علوم کی تشریح و احتیاج جوہ احسن بیان ہوئی ہیں اور یہ مذہبی علوم کی بہترین وضاحت پر مشتمل ہیں، دوسرے ظہیں یہ کہنا کچھ بے جا نہ ہو گا کہ امام غزالی نے مذہبی علوم کی عقلی تشریح و وضاحت شروع کی، اور یہ امام رازی کے طویل کارناموں میں تکمیل کو پہنچا۔ اس کام میں ابن سینا کی طویل و مختصر کتابوں نے ہی حد تک امام رازی کا ہاتھ ڈبایا، اگرچہ ان پر امام رابعی اصفہانی ابوالبرکات بغدادی اور دوسرے معاصر تکریم کی تالیفات کا اثر بھی ظاہر ہے۔

بہر کیف اپنی کتابوں اور تالیفات میں امام رازی کا نقد و تبصرہ نمایاں ہے، یہ فلاسفہ کے آراء و براہین رومانہ کے لئے کبھی تیار نہیں، اور خاص کر ابن سینا کے مؤلفات پر جو اس زمانے میں اہل علم حضرات میں عام طور سے تداول تھے، ان کی نگاہ بڑی تیز ہے۔ ابن سینا کے آراء کی تنقید نے خاص طور پر شیعہ متفکرین کے احساسات کو دبیز لگائی، چنانچہ نصیر الدین طوسی اور صدر الدین شیرازی کی تالیفات شاہد ہیں امام رازی کو کبھی معاف نہیں کرتے۔

نوٹ

۱۔ مکتوبات کے لئے دیکھو: احمد سامی: عنوان التاريخ جلد ۸ ص ۳۰۶، البیان
۲۔ مکتوبات ج ۳ ص ۵۵، ابن العلاء: شذوحت المذهب ۵ ص ۲۱، السبکی: ۱

الشافعية الكبرى ج ٥، ص ٣٥ - ابوشامة المقدسي: تراجم رجال القرنين السادس والسابع
 قاهرة ١٩٣٤، ص ٩٨ - ابن العمري: تاريخ مختصر الدول - بيروت ١٩٥٨، صفحات ٢٣٠ و
 ٢٥٣ - ذهبي: ميزان الاعتدال ج ٢ ص ٢٢٣ - ابن خلكان: وفيات ج ١ ص ٤٣٣ - ابن
 أبي اصيبه: طبقات الأطباء ج ٢ ص ٢٥ - ابن حجر: لسان الميزان ج ٣ ص ٣٢٤ - طاش كبرى
 زادة: مفتاح العادة ج ١ ص ١٥٠ - حاجي خليفة: كشف الظنون ج ٢ ص ٣٩٣ - خير الدين
 الزركلي: الاعلام: ج ٤ ص ٢٠٣ - خواند مير: حبيب السيرة حيدر ايران ١٣٣٣ ش ج
 ص ٣٣١، بروكلمان (C. BROCKELMANN) تاريخ الادب العربي ج ١ ص ٣٣١، صميم ج ١
 ص ٩٢٠ (ESCHIHTEDS ARABISCHEN LITTERATURE, I, 666, 5. I. P. 920)
 سارطن (SARTON): مقدمة تاريخ سائنس (INTRODUCTION TO THE HISTORY OF SCIENCE)
 ايج اى آر. كى (H. A. R. GIBB): (H. A. R. GIBB) : 470-71 : PP. 470-71 :
 THE ENCYCLOPAEDIA OF ISLAM, PP. 470-71 :
 THE CONTROVERSIES,
 OF FAKHR AL-DIN RAZI: (PAUL KRAUS) :
 ص ٤٠ - ٤١، مقال پال كراؤس (PAUL KRAUS) :
 اسلامك كلچر، حيدرآباد، اپريل ١٩٣٨، ص ١٣١-١٥٣ : عبد السلام ندى : امام رازى ١٩٥٠، اعظم گڑھ
 ٢٤ القفطى : تاريخ الحكماء، ليلى، تحقيق جوليس ليرت (JULIUS LIPPERT) ص ٢٩١ -
 ٢٩٢ وفيات الاعيان : تحقيق محمد محى الدين عبد الحميد، النهضة المصرية، القاهرة ١٩٣٨، ج ٢ ص ٨٢
 ك وفيات الاعيان نفس المصدر -

٨ تراجم رجال القرنين، تصحيح زاهد الكوشى قاهرة ١٩٣٤، ص ٩٨ - وسبط ابن الجوزى
 مراة الزمان، حيدرآباد، ج ٨ ص ٥٣٢ -

الرازى : كتاب النفس والروح

مجموعة الرسائل الكبرى، المطبعة العامة الشرقية ببصرى ١٣٢٣، ج ١ ص ١٠٩ :
 كما قال الرازى مع انه من اعظم الناس طعنًا في الادلة السمعية حتى ابتدع قولا
 ما عرفت به قائل مشهور عني وهو انها لا تغني اليقين ومع هذا فانه يقول: لقد
 تأملت الطرق الكلامية والمناهج الفلسفية فما رايتها تشفى عيلا ولا تروى
 غليلا، وهدت اقرب الطرق طريقة القرآن، افترأ في الاثبات اليه يصعد

تکلم الطیب الرحمن علی العرش استوی، وقرأ فی النبی لیس کمثلہ شیء ولا یحیطون بہ علما،
ال ومن جرب مثل تجربتی عرفت مثل معرفتی۔

۴ صلاح الدین الصفدی: الوافی بالوفیات ج ۴ ص ۲۵۴۔

۵ ابن السامی: الجامع المختصر فی عنوانات التواریخ وعیون السیر، تحقیق مصطفیٰ
جواد، بغداد ۱۳۳۲ھ ج ۹ ص ۳۰۷، وابن الاثیر، تاریخ الکامل، الکبریٰ العامة
مصر، ۱۲۹۵ھ ج ۱۳، ص ۸۹

۱ کتاب النفس والروح کے نام سے متعدد تصنیفات متقدمین و متاخرین کے یہاں ملتی ہیں
محدثین نے نفس اور روح کی تشریح کرنے کی کوشش کی ہے۔ یہ دونوں الفاظ قرآن
حکیم میں خود اللہ جل شانہ کی اضافت کے ساتھ واقع ہوئے ہیں: ”و یحذرکم
اللہ نفسه“، فنفعت فیہ من روحی“ اپنی کتاب الروح میں علامہ ابن قیم الجوزی نے
مشہور محدث ابو عبد اللہ بن مندہ الحافظ کی کتاب النفس والروح کا ذکر کیا ہے (دائرة
المعارف العثمانیہ، طبعہ ثالثہ، ۱۳۵۰ھ ص ۳۶) خود علامہ ابن قیم نے فخریہ
اپنی کتاب معرفة الروح والنفس کا ذکر کیا ہے۔ (نفس المصدرا ص ۴۶:
قد ذکرنا ہا فی کتابنا الکبیر فی معرفة الروح والنفس)
۲ ویکفی: شرح الاشارات، شرح عیون الحکمة اور اسفار اربعہ۔

